

## „Хаша хаацнь задгъа“

Приютненск района Кировин нертә колхозин цуг бригадмудар мал орулдг хаша-хаацнь үвлд белдгдәд уга, ниди джилин бог-хомгъласи цеврлгдәд уга бәәгъә. ясвр кегдджәхш, — гидж сентябрин 15-д «Хальмг үнн» газетд барлгдсн статьяд келгдджәнә.

Газетд барлгдсн-тоот цугтан үнн болв. Кировин нертә колхозин эклц парторганизацин хург деер эн статья тавгддж күүндвр кегдәд, комплексн бригад болгънд тосхлтин бригадмуд бүрдәгдәд, малин хашаст болн амти бәәх гермүдт ясвр кех бачм даалгъвр теднд өггдв.

— Мал үвләүллгънд белдврин көдлмш цуг дитүгдснә тускар комплексн бригадин бригадирмүдин тооцаг октябрин 15-д сонъсхар парторганизац тогтавр авб, — гидж КПСС-н Приютненск райком мана редакцид сонъсхв.